



सत्यमेव जयते

The Gujarat Government Gazette

EXTRAORDINARY

PUBLISHED BY AUTHORITY

Vol. LXIII]

FRIDAY, SEPTEMBER 30, 2022 / ASVINA 8, 1944

Separate paging is given to this Part in order that it may be filed as a Separate Compilation.

PART IX

Gujarati translation of Bills, Acts and Notifications other than those published in other parts.

વૈધાનિક અને સંસદીય બાબતોનો વિભાગ

સચિવાલય, ગાંધીનગર, ૨૦મી સપ્ટેમ્બર, ૨૦૨૨

ગુજરાત ગેઝેટમાં અંગ્રેજીમાં પ્રસિદ્ધ થયેલા ગુજરાત સરકારના બંદરો અને વાહનવ્યવહાર વિભાગના તારીખ: ૧૬મી નવેમ્બર, ૨૦૧૯ સરકારી જાહેરનામાં ક્રમાંક: પીટી/૨૦૧૯/૨૩/એમવીડી/૧૦૨૦૧૯/૧૪૭૧/ખ: નો ગુજરાતી અનુવાદ આથી સર્વ લોકોની જાણ સારુ પ્રસિદ્ધ કર્યો છે.

વી. એન. શેખ,

સરકારના નાયબ સચિવ.

Notification**Regarding****Amendment to the Gujarat Motor Vehicles Rules, 1989.**

ગુજરાત મોટર વાહન નિયમો, ૧૯૮૯

સુધારવા સંબંધી

જાહેરનામું

બંદરો અને વાહનવ્યવહાર વિભાગ

સચિવાલય, ગાંધીનગર, ૧૬મી નવેમ્બર, ૨૦૧૯

મોટર વાહન અધિનિયમ, ૧૯૮૯.

ક્રમાંક: પીટી/૨૦૧૯/૨૩/એમવીડી/૧૦૨૦૧૯/૧૪૭૧/ખ:- મોટર વાહન અધિનિયમ, ૧૯૮૯ (સન ૧૯૮૯ના ૫૯મા)ની કલમ ૨૧૨ની પેટા-કલમ (૧)થી ફરમાવ્યા પ્રમાણે, ગુજરાત મોટર વાહન નિયમો, ૧૯૮૯ વધુ સુધારતા અમુક નિયમોનો મુસદ્દો, બંદરો અને વાહનવ્યવહાર વિભાગના તારીખ:૭મી ઓક્ટોબર, ૨૦૧૯ના સરકારી જાહેરનામા ક્રમાંક. પીટી/૨૦૧૯/૧૭/એમવીડી/૧૦૨૦૧૯/૧૪૭૧/ખ હેઠળ તારીખ:૧૧મી, ઓક્ટોબર, ૨૦૧૯ના ગુજરાત સરકારી રાજપત્ર, અસાધારણ, ભાગ ૪-એ-માં, પાના ૧૬૩-૧ થી ૧૬૩-૫-માં પ્રસિદ્ધ કર્યો હતો અને તેનાથી અસર થવાનો સંભવ હોય તેવી તમામ વ્યક્તિઓ પાસેથી, સદરહુ જાહેરનામાની રાજપત્રમાં પ્રસિદ્ધિની તારીખથી ત્રીસ દિવસની મુદતની અંદર વાંધા અથવા સૂચનો મંગાવ્યા હતા;

અને સદરહુ જાહેરનામાના મુસદ્દાના સંદર્ભમાં મળેલા વાંધા અથવા સૂચનો, સરકારે વિચારણામાં લીધા છે;

તેથી, હવે, મોટર વાહન અધિનિયમ, ૧૯૮૯ (સન ૧૯૮૯ના ૫૯મા)ની કલમ ૧૧૧-ની પેટા-કલમ (૧) અને કલમો ૨૧૧, ૨૧૧-ક, કલમ ૨૧૫-ધની પેટા-કલમ (૨)ના ખંડો (ક) અને (ધ) સાથે વાંચતા, કલમ ૧૧૦ની પેટા-કલમ (૩)ના ખંડ (ખ)થી મળેલી સત્તાની રૂએ, ગુજરાત સરકાર, આથી, ગુજરાત મોટર વાહન નિયમો, ૧૯૮૯ વધુ સુધારવા નીચેના નિયમો કરે છે:-

૧. (૧) આ નિયમો ગુજરાત મોટર વાહન (દ્વિતીય સુધારા) નિયમો, ૨૦૧૯ કહેવાશે.
- (૨) તે રાજપત્રમાં તેની પ્રસિદ્ધિની તારીખે અમલમાં આવશે.
૨. ગુજરાત મોટર વાહન નિયમો, ૧૯૮૯ (જેનો આમાં હવે પછી, “સદરહુ નિયમો” તરીકે ઉલ્લેખ કર્યો છે તે)માં, નિયમ ૧૭૭ પછી, નીચેનો નિયમ દાખલ કરવો:-

“૧૭૭ક. અધિનિયમની કલમ ૧૧૦ના ખંડ (ક)ની જોગવાઈઓમાંથી માલ વાહનોને મુક્તિ.-

(૧) કેન્દ્ર સરકાર દ્વારા ઠરાવવામાં આવે તેવી શરતોને અધીન રહીને, નિયમ ૧૭૭માં ગમે તે મજકૂર હોય તેમ છતાં, ગુજરાત સરકાર, (પોતાને) ખાતરી થાય, તો પેટા-નિયમ (૪)ના ખંડ (ક)માં નિર્દિષ્ટ કર્યા પ્રમાણેની ફીની ચૂકવણી કરીને અને પેટા-નિયમ (૪)ના ખંડ (ખ)માં નિર્દિષ્ટ કર્યા પ્રમાણેના દસ્તાવેજો સહિત મોટર વાહનના માલિક દ્વારા કરવામાં આવેલી અરજી પરથી, કોઈપણ મોટર વાહન અથવા મોટર વાહનોના વર્ગને, સામાન્ય રીતે આવા વિસ્તાર અથવા વિસ્તારો માટે અથવા આવા રૂટ અથવા રૂટો પર અને નીચેના માપદંડ પરિપૂર્ણ કરવાને અધીન રહીને, કેન્દ્રીય મોટર વાહન નિયમો, ૧૯૮૯ના નિયમ ૮૩માં નિર્દિષ્ટ કરેલી કોઈપણ અથવા તમામ જોગવાઈઓમાંથી મુક્તિ આપી શકશે:-

- (૧) આવા વાહન અથવા વાહનોના વર્ગની ઉપલબ્ધતા અને ઉપયોગને લક્ષમાં લઈને, તેનો ઉપયોગ ઈષ્ટ હોય, અથવા
- (૨) તેમ કરવું જરૂરી હોય.

(૨) રાજ્ય સરકાર, જાહેર હિતમાં, માર્ગ સલામતી સુનિશ્ચિત કરવા માટે જરૂરી હોય તેવી અન્ય શરતો નાખી શકશે.

(૩) (ક) પેટા નિયમ (૧)માં ઉલ્લેખેલી અરજી, મોટર વાહન વિભાગના ઓનલાઈન પોર્ટલ મારફત નમૂના ઈએક્સએ-માં કરવી જોઈશે.

(ખ) ખંડ (ક)માં ઉલ્લેખેલી અરજીની ખરાઈ કર્યા બાદ, અરજી યોગ્ય જણાય, તો અરજદારને ઓનલાઈન પોર્ટલ મારફત નમૂના ઈએક્સઓ-માં મુક્તિ પ્રમાણપત્ર આપવામાં આવશે.

(ગ) ખંડ (ક)માં ઉલ્લેખેલી અરજીની ખરાઈ કર્યા બાદ, અરજી યોગ્ય ન જણાય, તો તે (અરજી) રદ કરવામાં આવશે અને રદ કરવાના કારણો દર્શાવતા નિર્ણયની અરજદારને ઓનલાઈન પોર્ટલ મારફત જાણ કરવામાં આવશે.

(૪) (ક) પેટા-નિયમ (૧) હેઠળ કરેલી અરજી સાથે, નીચે જણાવ્યા પ્રમાણે, જુદા-જુદા પ્રકારના વાહનો માટેની ફી ઓનલાઈન પોર્ટલ મારફત ચૂકવવી જોઈશે;

કોષ્ટક-ક

કેન્દ્રીય મોટર વાહન નિયમો, ૧૯૮૮ના નિયમ ૮૩ના પેટા-નિયમો (૧) થી (૭) હેઠળ મુક્તિ માટે ફી-ના દર.

	વાહનનો પ્રકાર	ફી રૂપિયામાં (પરિમાણ દીઠ)
૧	કાર કેરિયર અથવા ઓટોમોબાઈલ કેરિયર	૧,૦૦૦/-
૨	રિજિડ ચેસિસ વાહન/જોડેલા ટ્રેઈલર/ટ્રક ટ્રેઈલરનું જોડાણ/ ટ્રેક્ટર ટ્રેઈલરનું જોડાણ/ મલ્ટિએક્સલ હાઈડ્રોલિક ટ્રેલર	૧૦,૦૦૦/-

કોષ્ટક-ખ

કેન્દ્રીય મોટર વાહન નિયમો, ૧૯૮૮ના નિયમ ૮૩ના પેટા-નિયમ (૮) હેઠળ મુક્તિ (મેળવવા) માટેની ફીના દર.

અનુક્રમાંક	વાહનનો પ્રકાર	ભરવામાં આવેલા માલનો પ્રકાર	(માપ દીઠ) ફી રૂપિયા-માં
૧	રિજિડ ચેસિસ વાહન	ખેતીવિષયક ઉત્પાદન અને ઘરવખરી	રૂ. ૧,૦૦૦/-
૨	રિજિડ ચેસિસ વાહન	છૂટક માલ / ઓડીસી (ODC) / ધાતુની પ્લેટ્સ / પાર્થિવ / ચેનલ્સ	રૂ. ૨,૦૦૦/-
૩	જોડેલા ટ્રેઈલર/ ટ્રેક્ટર ટ્રેઈલરનું જોડાણ / ટ્રક ટ્રેઈલરનું જોડાણ.	છૂટક સામગ્રી અને ખેતીવિષયક ઉત્પાદન, ઘરવખરી	રૂ. ૪,૦૦૦/-
૪	જોડેલા ટ્રેઈલર / ટ્રેક્ટર ટ્રેઈલરનું જોડાણ/ ટ્રક ટ્રેઈલરનું જોડાણ.	અવિભાજ્ય માલ / ઓડીસી (ODC) / ધાતુની પ્લેટ્સ / પાર્થિવ / ચેનલ્સ	રૂ. ૧૦,૦૦૦/-
૫	કાર કેરિયર અથવા ઓટોમોબાઈલ કેરિયર.	ઓટોમોબાઈલ્સ	રૂ. ૧,૦૦૦/-

સ્પષ્ટીકરણ.- એક નંગ(માં ઉપલબ્ધ હોય તે) સિવાયના સામાન અને વાહનના બોડી (આખા ભાગ)માંથી પસાર થતા હોય તેવા અવિભાજ્ય સામાનને, છૂટક સામગ્રી તરીકે ગણવો જોઈશે. (ઉદાહરણ:- થેલા અથવા કોથળામાં બાંધેલા સામાન).

(ખ) અરજી સાથે નીચેના દસ્તાવેજો અપલોડ કરવા જોઈશે:-

- (૧) નોંધણી પ્રમાણપત્ર,
- (૨) મોટર વાહનનું યોગ્યતા પ્રમાણપત્ર,
- (૩) માન્ય નિયંત્રિત પ્રદૂષણ પ્રમાણપત્ર (પીયુસી સર્ટિફિકેટ),
- (૪) ચાલુ વીમા પોલિસી,
- (૫) મુકરર સત્તાધિકારી દ્વારા આપવામાં આવેલી પરમિટ,
- (૬) વેરાની ચૂકવણીની પહોંચ,
- (૭) માલનું વર્ણન,
- (૮) હેરફેર માટે કાઢી આપવામાં આવેલો કામ કરવાનો હુકમ (વર્ક ઓર્ડર),
- (૯) સત્તાધિકારી દ્વારા ફરમાવવામાં આવે તેવા કોઈ બીજા દસ્તાવેજ:

પરંતુ સરકારના ડેટા બેઝમાં દસ્તાવેજો ઉપલબ્ધ હોય તેવા કિસ્સામાં, કોઈ દસ્તાવેજો અપલોડ કરવાની જરૂર રહેશે નહિ.

- (૫) ખોટા એકરાર અથવા હકીકતોની ગેરરજૂઆતના આધારે મેળવેલી મુક્તિ, અમાન્ય ગણાશે અને તેવા કિસ્સામાં, કલમ ૨૧૦ક સાથે વાંચતા, ગુનાના સ્વરૂપના આધારે કલમો ૧૮૦(૨) અથવા ૧૮૪(૧ક) અથવા તે બન્ને કલમો હેઠળ જોગવાઈ કરેલી શિક્ષા સંબંધી જોગવાઈ લાગુ પડશે.”.

૩. સદરહુ નિયમોમાં, પ્રથમ અનુસૂચિમાં, નમૂના સી.એન.એ. (CNA) પછી, નીચેના નમૂના દાખલ કરવા:-

(ક)

“નમૂનો-ઈ.એક્સ.એ. (EXA)

(જુઓ નિયમ ૧૭૭-ક-નો પેટા-નિયમ (૩), પેટા-નિયમ (૪) અને પેટા-નિયમ (૫))

મુક્તિ આપવા અંગેની અરજી

૧. માલિક/અરજદારનું નામ:
૨. સરનામું:
૩. ટેલિફોન નંબર (૧) લેન્ડલાઈન.....(૨) (મો.).....
૪. કચેરી (ઓફિસ)નું સરનામું (પુરાવો જોડવો):
૫. ડ્રાઈવરની વિગતો-
 - (૧) નામ:
 - (૨) માન્ય લાઈસન્સ નંબર:
 - (૩) મોબાઈલ નંબર:
૬. વાહનની વિગતો-
 - (૧) બનાવટ:
 - (૨) વાહન/ચેસીસનો પ્રકાર:
 - (૩) વાહન નંબર:
 - (૪) વાહનનું આયુષ્ય:
 - (૫) ચેસીસ નંબર:
 - (૬) એન્જિન નંબર:
૭. હેરફેર કરવાના માલનું વર્ણન:
૮. હેરફેરના રુટ અથવા રુટો:
૯. ટ્રિપનું મૂળસ્થળ અને મુકામ (ગંતવ્યસ્થળ):
૧૦. પ્રવાસનો આરંભ સમય:
૧૧. પ્રવાસની મુદત:
૧૨. ફરમાવેલ મુક્તિનો પ્રકાર:-

મુક્તિનો પ્રકાર	સંબંધિત માપ	જરૂરિયાત (ફરમાવેલ મુક્તિનું માપ દર્શાવવું) મીટરમાં	માલિકનું સમર્થન (ફક્ત ‘√’ જ દર્શાવવું)	કેન્દ્રીય મોટર વાહન નિયમોના નિયમ ૮૩નો સંબંધિત પેટા-નિયમ
વાહનોની મુક્તિ	પહોળાઈ			૧, ૧-ગ
	લંબાઈ			૨, ૩, ૩-ખ
	ઊંચાઈ			૪
લઈ જવામાં આવતા વજનમાં આપવાની મુક્તિ	પહોળાઈ			૮
	લંબાઈ			૮
	ઊંચાઈ			૮

નિવેદન

હું, જેની વિગતો અહીં ઉપર જણાવવામાં આવી છે તેવા મોટર વાહનનો માલિક/અરજદાર, ગંભીરતાપૂર્વક જણાવું છું કે પૂરી પાડવામાં આવેલી માહિતી, મારી ઉત્તમ જાણ અને માન્યતા મુજબ સાચી અને ખરી છે અને મેં કોઈ મહત્વની હકીકતો છુપાવી નથી. હું જાણું છું કે ખોટો એકરાર કરવો તે ગુનો છે. હું એ પણ જાણું છું કે ખોટા એકરાર અથવા હકીકતોની ગેરરજૂઆતના આધારે મેળવેલી મુક્તિ, અમાન્ય ગણાશે અને તેવા કિસ્સામાં, કલમ ૨૧૦ક સાથે વાંચતા, ગુનાના સ્વરૂપના આધારે કલમો ૧૮૦(૨) અથવા ૧૮૪(૧ક) અથવા તે બન્ને કલમો હેઠળ જોગવાઈ કરેલી શિક્ષા સંબંધી જોગવાઈ લાગુ પડશે.

તારીખ:

સ્થળ:

માલિક/અરજદારની સહી”

“નમૂનો-ઈ.એક્સ.ઓ. (EXO)”

(નિયમ ૧૭૭૬-ના પેટા-નિયમ (૩) અને પેટા-નિયમ (૫) જુઓ)

મુક્તિ આપવા અંગેનો હુકમ

વાહનના માલિકે રજૂ કરેલા એકરારના આધારે,નંબર ધરાવતા વાહનને, આથી, નીચેના હેતુઓ માટેની મુદત સુધી મુક્તિ આપવામાં આવે છે.

મુક્તિનો પ્રકાર	સંબંધિત માપ	આપેલી મુક્તિ (ફરમાવેલ મુક્તિનું માપ દર્શાવવું) મીટરમાં	માલિકનું સમર્થન (ફક્ત ‘√’ જ દર્શાવવું)	કેન્દ્રીય મોટર વાહન નિયમોના નિયમ ૮૩નો સંબંધિત પેટા-નિયમ
વાહનોની મુક્તિ	પહોળાઈ			૧, ૧-ગ
	લંબાઈ			૨, ૩, ૩-ખ
	ઊંચાઈ			૪
લઈ જવામાં આવતા વજનમાં આપવાની મુક્તિ	પહોળાઈ			૮
	લંબાઈ			૮
	ઊંચાઈ			૮

૧. માલિક/અરજદારનું નામ:
૨. સરનામું:
૩. ટેલિફોન નંબર (૧) લેન્ડલાઈન.....(૨) (મો.).....
૪. કચેરી (ઓફિસ)નું સરનામું (પુરાવો જોડવો):
૫. ડ્રાઈવરની વિગતો-
 - (૧) નામ:
 - (૨) માન્ય લાઈસન્સ નંબર:
 - (૩) મોબાઈલ નંબર:
૬. વાહનની વિગતો-

બનાવટ:	
વાહન/ચેસીસનો પ્રકાર:	
વાહન નંબર:	
વાહનનું આયુષ્ય:	
ચેસીસ નંબર:	
એન્જિન નંબર:	

૭. હેરફેર કરવાના માલનું વર્ણન:
૮. હેરફેરના રુટ અથવા રુટો:
૯. ટ્રિપનું મૂળસ્થળ અને મુકામ (ગંતવ્યસ્થળ):
૧૦. પ્રવાસનો આરંભ સમય:
૧૧. પ્રવાસની મુદત:

શરતો*

તારીખ:

સ્થળ:

સહી

નોંધ:- ખોટા એકરાર અથવા હકીકતોની ગેરરજૂઆતના આધારે મેળવેલી મુક્તિ, અમાન્ય ગણાશે અને તેવા કિસ્સામાં, કલમ ૨૧૦ક સાથે વાંચતા, ગુનાના સ્વરૂપના આધારે કલમો ૧૮૦(૨) અથવા ૧૮૪(૧ક) અથવા તે બન્ને કલમો હેઠળ જોગવાઈ કરેલી શિક્ષા સંબંધી જોગવાઈ લાગુ પડશે.

*શરતો, નિયમ ૧૭૭ક-ના પેટા-નિયમ (૧) અને (૨) અનુસાર લાગુ પડશે.

ગુજરાતના રાજ્યપાલશ્રીના હુકમથી અને તેમના નામે,

પ્રકાશ મજમુદાર ,
સરકારના નાયબ સચિવ.

